

devi navaratnamAlikA stotram

Adi shankarAchArya

hAra-nUpura-kirITa-kunDala vibhUshitAvayavashobhinIm
kAraNeshavara-maulikoTi parikalpyamAna padapIThikAm |
kAlakAla-phaNipAsha bANa-dhanurankushAm-arunNamekhalAm
phAlabhUtilakalochanAm manasi bhAvayAmi paradevatAm || 1 ||

gandhasAra ghanasAra chAru navanAgavallirasavAsinIm
sAndhyarAga madhurAdharAbharaNa sundarAnana shuchismitAm |
mandharAyata vilochanAmamalabAla chandrakrutashekharIm
indirAramaNasodarIm manasi bhAvayAmi paradevatAm || 2 ||

smerachArumukhamanDalAm vimalaganDa-lambimaNimanDalAm
hAradAma-parishobhamAna kuchabhAra bhlrutanumadhyamAm |
vIragarvahanUpurAm vividhakAraNeshavarapIThikAm
mAravairisahachAriNIm manasi bhAvayAmi paradevatAm || 3 ||

bhUribhAradharakuNDalIndra maNibaddhabhUvalaya pIThikAm
vArirAshi maNimekhalAvalaya vahnimanDalasharIriNIm |
vArisAravahakuNDalAm gaganashekharIm cha paramAtmikAm
chAruchandraravilochanAm manasi bhAvayAmi paradevatAm || 4 ||

kuNDala trividhakoNamanDala viharashaDdalasamullasat
puNDarIkamukhabhedinIm cha prachanDabhAnubhAsa-samujjvalAm |
manDalendu parivAhitAmruta-tarangiNImaruNa-rUpiNIm
manDalAntamaNidIpikAm manasi bhAvayAmi paradevatAm || 5 ||

vAraNAnana mayUravAhamukha dAhavAraNa payodharAm
chAraNAdi surasundarI chikura shekarIkruta padAmbujAm |
kAraNAdhipati panchaka prakrutikAraNa prathamamAtrukAm
vAraNAntamukhapAraNAm manasi bhAvayAmi paradevatAm || 6 ||

padmakAnti padapANipallava payodharAnana saroruhAm
padmarAga maNimekhalA valayanIvishobhita nitambinIm |
padmasambhava sadAshivAntamaya pancharatna padapIThikAm
padminImpraNavarUpiNIm manasi bhAvayAmi paradevatAm || 7 ||

Agama praNavapiThikAmamalavarNa mangalasharIriNIm
AgamAvayava-shobhinImakhilaveda-sArakruta shekharIm |
mUlam mantra mukhamanDalAm muditanAdabindu navayauvanAm
mAtrukAm tripurasundarIm manasi bhAvayAmi paradevatAm || 8 ||

kAlika timira-kuntalAnta ghanabhrunga mangalavirAjinIm
chUlika shikharamAlika valayamallika surabhisaurabhAm |
vAlika madhuragaNDamanDala manoharAnana saroruhAm
kAlikaAmakhilanAyikAm manasi bhAvayAmi paradevatAm || 9 ||

phalastutih

nityameva niyamena jalpatAm
bhukti-mukti-phaladAmabhIshTadAm |
shankareNa rachitAm sadA jape-
nnAmaratna navaratna mAlikAm ||

|| iti shrImat paramahamsa parivajrakAchAryasya shri govindabhagavat pUjyapAda shishyasya
shrImat shankarabhagavatah krutou navaratnamAlika sampUrNam ||